

अवैध संबंधों में बाधक बन रहे पति को पानी में जहर पिलाया

गंभीर हालत में युवक को जिला अस्पताल रैफर किया

हनुमानगढ़, (निर्स)। अवैध संबंधों में बाधक बन रहे पति को रास्ते से हटाने के लिए पत्नी ने पानी में जहर मिलाकर पिला दिया। इससे युवक की हालत बिगड़ गई और वह दूसरे घर में रह रही अपनी मां के पास पहुंचते ही बेहोश हो गया। उसे अस्पताल में भर्ती कराया गया। हालत गंभीर होने पर युवक को जिला अस्पताल रैफर कर दिया गया। मामला हनुमानगढ़ जिले के पीलीबंगा का है।

एसआई हरबंस सिंह ने बताया कि कमलेश (45) पत्नी अशोक कुमार बाल्मीकि निवासी बार्ड 5, पीलीबंगा ने अपने बेटे मुकेश कुमार के साथ थाने पहुंचकर मामला दर्ज कराया है। रिपोर्ट में बताया कि उसके पुत्र नरसी का विवाह करीब 13 साल पूर्व मीना के साथ हुआ था। उनके दो संतान हैं। पिछले कुछ वर्षों से उसकी पुत्रवधू मीना का काकू पुत्र छोटलाल बाल्मीकि निवासी पीलीबंगा के साथ

अवैध प्रेम संबंध है। इसके चलते मीना आए दिन उसके पुत्र नरसी के साथ झगड़ा और मारपीट करती है। मीना के इसी झगड़ालू व्यवहार के कारण उसने अपने पुश्तनी मकान में उसे हिस्सा दे दिया। वह खुद और उसका पूरा परिवार अन्य जगह किराए के मकान में रहने लगे।

मीना ने पूर्व में कई दफा उसके व उसके पुत्रों के खिलाफ अपने पीहर बीकानेर और पीलीबंगा थाना में कई झूठे प्रार्थना पत्र भी दिए। उनमें पुलिस ने उसकी पुत्र वधू मीना को झूठा साबित कर दिया था। उसके पुत्र नरसी को मीना का भाई राकेश पुत्र जगदीश और पिता जगदीश आए दिन फोन पर धमकी देते रहते हैं कि वे उसे जान से मार देंगे और मीना का विवाह काकू के साथ कर देंगे। जब उसका पुत्र नरसी काम पर गया हुआ होता तो काकू उसके पुत्र की गैरमौजूदगी में उसके घर आता था।

कुछ दिन पूर्व जब उसके पुत्र नरसी को इस बात का पता चला कि मीना के काकू के साथ नाजायज सम्बन्ध हैं तो नरसी ने विरोध किया। तब मीना और काकू ने मारपीट कर उसके पुत्र नरसी को घर से निकाल दिया। उसका पुत्र उसके पास आ गया व उक्त बात बताई। तब उसने पंचायती तौर पर समझाया तो मीना ने अपनी गलती स्वीकार करते हुए पुनः ऐसा काम करने व काकू के साथ सम्बन्ध नहीं रखने का आश्वासन दिया। परन्तु कुछ समय बाद ही मीना पुनः काकू के साथ सम्बन्ध रखने लग गई। 4 अक्टूबर को उसका पुत्र नरसी अपने काम पर गया हुआ था। रात करीब 8-9 बजे नरसी वापस घर आया और अपनी पत्नी मीना को पानी पिलाने को कहा तो मीना ने पानी का गिलास उसके पुत्र को पकड़ा दिया।

पानी का सेवन करने के कुछ ही समय बाद उसके पुत्र की तबीयत

खराब हो गई। उसे उसे उल्टी व चक्कर आने लगे। तब उसका पुत्र उसके घर पर भाग कर आया और कहने लगा कि उसकी पत्नी ने पता नहीं पानी में क्या मिला कर दे दिया है। इतना कह कर नरसी बेहोश हो गया और उसके मुंह से झाग निकलने लगे। वह अपने बेटे की सरकारी अस्पताल ले गई। डॉक्टर ने बताया कि उसके पुत्र को जहर दिया गया है। वे इसे जल्द से जल्द हनुमानगढ़ ट्रॉमा सेंटर ले जाएं। तब वह अपने पुत्र को हनुमानगढ़ टाउन स्थित गवर्नमेंट जिला अस्पताल के ट्रॉमा सेंटर ले गईं। वहां पर उसके पुत्र का इलाज चल रहा है। कमरसह के अनुसार उसे पूरा शक है कि मीना व काकू ने उसके पुत्र को पानी में जहर और अपनी पत्नी मीना को पानी पिलाने को कोशिश की है। पुलिस ने क्षति पहुंचाने के आशय से जहर या नशीला पदार्थ देने के आरोप संबंधी धाराओं के तहत मामला दर्ज कर जांच शुरू की है।

पैलेस ऑन व्हील का ट्रायल टूर 8 को, अजमेर में होगा स्वागत

अजमेर, (कास)। विश्व की शाही रेल गाड़ियों में शुमार पैलेस ऑन व्हील 8 अक्टूबर शनिवार को ट्रायल टूर से शुभारंभ किया जाएगा। आरटीडीसी के सचिव मनीष फौजदार ने बताया कि आरटीडीसी द्वारा संचालित पैलेस ऑन व्हील्स का ट्रायल टूर का मुख्यमंत्री अशोक गहलोत जयपुर से हरी झंडी दिखाकर शुभारंभ करेंगे।

पैलेस ऑन व्हील 8 अक्टूबर को सायं 6 बजे रेलवे स्टेशन अजमेर पहुंचेगी। रेलवे स्टेशन अजमेर पर राजस्थान पर्यटन निगम विकास निगम के अध्यक्ष एवं राज्यमंत्री धर्मेन्द्र राठोड़, जनप्रतिनिधियों, प्रशासनिक अधिकारियों एवं समाजसेवी कार्यकर्ताओं द्वारा ट्रेन का भव्य स्वागत किया जाएगा एवं गरिमा पूर्ण विदाई दी जाएगी। उन्होंने बताया कि शाही रेलगाड़ी पैलेस ऑन व्हील 8 अक्टूबर को अजमेर से उदयपुर के लिए रवाना होगी। उदयपुर से सर्वाइ माधोपुर



पैलेस ऑन व्हील का आठ अक्टूबर ट्रायल टूर से शुभारंभ किया जाएगा।

पहुंचेगी। पैलेस ऑन व्हील का नियमित टूर 12 अक्टूबर को दिल्ली

से प्रारंभ होगा। उन्होंने बताया कि पैलेस

ऑन व्हील में पर्यटकों के लिए सुंदर सजावट और राजपूताना संस्कृति से सुसज्जित 14 डिब्बे हैं। जिसमें लगभग

लोगों ने रावण के अधजले पुतले को गिराया

पिंडवाड़ा, (निर्स)। शहर रावण दहन के दौरान हालात ऐसे बने की दर्शानन का पुलता न जलने के कारण दशरहा देखने आए लोगों ने जमकर हूटिंग की। यहां तक कि अधजला रावण के पुतले को गिराना पड़ा। जिसके बाद में कागज और पुट्टे डालकर दहन किया गया। विजयदशमी के पर्व पर बुधवार रात्रि 8 बजे के करीब शहर के उदयपुर रोड धर्मशाला के पास नगर पालिका द्वारा आयोजित रावण दहन कार्यक्रम में को शहर के हजारों लोग जलते हुए दर्शानन को देखने पहुंचे, लेकिन उन्हें निराश ही होना पड़ा।

रावण दहन के दौरान अजीबो गरीब स्थिति बन गई, जब करीब आधे घंटे तक की मशक्कत के बाद भी रावण के पुतले में आग नहीं लग पाई। आखिर में पुतले को नीचे गिराना पड़ा रावण के पुतले का मुंह कुछ देर जलने के बाद आग बुझ गई। इसके बाद कई प्रयास किए लेकिन वे विफल रहे। रावण दहन कार्यक्रम के तहत जिलेभर से बड़ी तादाद में समाजजन राजनगर फव्वारा चौक में एकत्रित हुए। अध्यक्ष रामचन्द्र प्रजापत (राजनगर) एवं अन्य वरिष्ठजनों ने हाल ही में राज्य विधानसभा में पारित हुए उक्त आशय के अध्यादेश पर चर्चा करते हुए कहा कि जाति दर्शन वाला शब्द बदलने से पूरे प्रदेश में कुम्हार-प्रजापत समाज में भारी रोष व्याप्त है। आरोप लगाया कि फूलेया विधायक निर्मल कुमावत ने मिलीभगत के कर्मचारी की मदद से कागज और पुट्टे डालकर पुतले को आग लगाई।

जमाबंदी में कुम्हार-प्रजापत शब्द हटाने के विरोध में किया प्रदर्शन

रैली के साथ कलेक्ट्रेट, पहुंचे समाजजनों ने मुख्यमंत्री के नाम सौंपा ज्ञापन

राजसमंद, (निर्स)। अखिल भारतीय प्रजापत-कुम्हार समाज ने भू-राजस्व जमाबंदी में कुम्हार व प्रजापत जातिसूचक शब्द हटाने की मांग की। कुमावत दर्ज करने के राज्य सरकार के नए आदेश के खिलाफ गुस्खार को जिला मुख्यालय पर रैली निकाली एवं विरोध प्रदर्शन कर सीएम के नाम ज्ञापन सौंपा तथा तत्काल नया आदेश रद्द करने की मांग की।

प्रदेशव्यापी आन्दोलन पर पूर्व निर्धारित कार्यक्रम के तहत जिलेभर से बड़ी तादाद में समाजजन राजनगर फव्वारा चौक में एकत्रित हुए। अध्यक्ष रामचन्द्र प्रजापत (राजनगर) एवं अन्य वरिष्ठजनों ने हाल ही में राज्य विधानसभा में पारित हुए उक्त आशय के अध्यादेश पर चर्चा करते हुए कहा कि जाति दर्शन वाला शब्द बदलने से पूरे प्रदेश में कुम्हार-प्रजापत समाज में भारी रोष व्याप्त है। आरोप लगाया कि फूलेया विधायक निर्मल कुमावत ने मिलीभगत के कर्मचारी की मदद से कागज और पुट्टे डालकर पुतले को आग लगाई।

नया आदेश रद्द करने की मांग, उग्र आंदोलन की दी चेतावनी

राज्य सरकार ने कुमावत शब्द दर्ज करने के लिए थे आदेश

होकर प्रजापत-कुम्हार समाज के हितों पर कुठाराघात है। इसके बाद वहां से सभी लोग बाइक रैली के रूप में रवाना हुए। रैली में शामिल समाजजन राज्य सरकार एवं फूलेरा विधायक कुमावत के खिलाफ नारेबाजी करते हुए जिला परिषद चौराहा पहुंची। वहां समाजजनों ने विधायक कुमावत का पुतला जलाया। यहां से सभी कलेक्ट्रेट परिसर पहुंचे जहां

अजगर को रेस्क्यू कर वन में छोड़ा

उदयपुर, (कास)। उदयपुर शहर से सटे कानपुर के पास खरबड़िया गांव में प्रकाश जोशी के खेत में एक अजगर होने की सूचना वाइल्ड एनिमल रेस्क्यू सेंटर के सहायक अध्यक्ष चमन सिंह चौहान को प्राप्त हुई। सूचना पर लक्ष्मी लाल पार्षद गोपाल नागर व चमन सिंह मौके पर पहुंचे तो पाया कि खेत पर बने घर के बाहर मक्की के खेत में एक अजगर जाली में फंसा हुआ था।

करीब आधे घंटे की मशक्कत के बाद अजगर को सुरक्षित छोड़ दिया। चौहान ने बताया कि अभी इन दिनों मक्की की फसल तैयार हो चुकी है ऐसे में अजगर अपने शिकार की तलाश में खेतों में पहुंचते हैं ऐसे में सावधानी की ज्यादा जरूरत है। पैर में जूते अवश्य रखें और हाथ में एक लकड़ी अवश्य रखें और सावधानीपूर्वक मक्की की फसल की कटाई करें।

दो स्टेशनों पर होगा सुपरफास्ट ट्रेनों का ठहराव

कोटा, (निर्स)। अक्टूबर माह से यात्रियों की सुविधा एवं क्षेत्रीय आमजनता की मांग पर रेल मंत्रालय द्वारा कोटा होकर जाने वाली गाड़ी संख्या 12471/12472 बांद्रा टर्मिनल-श्री माता वैष्णो देवी कटरा-बांद्रा टर्मिनल, गाड़ी संख्या 12475/12476 हापा-श्री माता वैष्णो देवी कटरा-हापा, गाड़ी संख्या 20843/20844 बिलासपुर-भगत की कोटी-बिलासपुर और गाड़ी संख्या 20845/20846 बिलासपुर-बीकानेर-बिलासपुर के मध्य चलने वाली चार जोड़ी साप्ताहिक सुपरफास्ट ट्रेनों का कोटा मंडल के विक्रमगढ़ आलोट स्टेशन पर दोनों दिशाओं में तथा गाड़ी संख्या 12465 इंदौर से जोधपुर के मध्य प्रतिदिन चलने वाली रणथम्भौर सुपरफास्ट ट्रेन का एक दिशा में मंडल

के महिदपुर रोड स्टेशन पर छह माह के लिए 02 मिनट का प्रायोगिक ठहराव दिया गया है।

गाड़ी संख्या 12465 इंदौर से जोधपुर रणथम्भौर सुपरफास्ट एक्सप्रेस के महिदपुर रोड स्टेशन पर सुबह 09.21 बजे आगमन होने पर गाड़ी संचालन करने वाले लोको पायलट के.एन. गुप्ता और सहायक लोको पायलट रितेश विश्वकर्मा तथा गाड़ी संख्या 20844 भगत की कोटी से बिलासपुर एक्सप्रेस के विक्रमगढ़ आलोट स्टेशन पर दोपहर 02.23 बजे आगमन होने पर गाड़ी संचालन करने वाले कोटा लोको पायलट हेमन्त शर्मा और सहायक लोको पायलट मनीष मालव का सांसद अनिल फिरोजिया ने जनप्रतिनिधियों और यात्रियों के साथ पकड़ा एवं माला पहनाकर स्वागत किया।

कांग्रेस सरकार रिपिट हुई तो राजस्थान विकास में इतिहास रचेगा: सीएम

भीलवाड़ा, (निर्स)। मुख्यमंत्री अशोक गहलोत ने कहा कि आपका आशीर्वाद मिला और प्रदेश में कांग्रेस सरकार रिपिट हुई तो राजस्थान विकास में इतिहास रचेगा। सीएम रायपुर में स्व.कैलाश त्रिवेदी की मूर्ति अनावरण व 220 केवी जीएसएस भूमि पूजन कार्यक्रम के बाद लोगों को सम्बोधित कर रहे थे। हम चाहते हैं कि सरकार रिपिट हो और विकास में राजस्थान अग्रणीय बने। उन्होंने कहा कि हमारी किसी से दुश्मनी नहीं है, हम सभी से प्यार करते हैं। गहलोत ने रायपुर में स्व. कैलाश त्रिवेदी के नाम से स्टेडियम बनाने की घोषणा तो की ही साथ ही कहा है कि जो भी मार्ग आज रखी गई है वह सभी पूरी की जाएगी। उन्होंने स्टेडियम के लिए कहा कि उसकी डीपीआर बनाकर प्रस्ताव भिजवावें।

मुख्यमंत्री गहलोत ने कहा कि शहरों में गरीबों के लिए राज्य सरकार

ने शहरी होने वाली इंदिरा गांधी के नाम पर शहरी रोजगार योजना शुरू की है। उन्होंने चिरंजीवी योजना की चर्चा करते हुए कहा कि यह लोगों के साथ-साथ परिवार के लिए सम्बल भी बन रही है। गहलोत ने कहा कि चाहे डायलिसिस हो, सिटी स्कैन या हार्ट जैसी बीमारियां हो सभी का निशुल्क इलाज चिरंजीवी योजना में हो रहा है और इनका ऑपरेशन किया जा रहा है। गहलोत ने कहा कि प्रदेश में सरकार ने इस कार्यक्रम में युवाओं को 3 लाख 55 हजार सरकारी नौकरियां दी हैं। अगर सरकार फिर रिपिट होती है तो और नौकरियां देंगे। साथ ही उन्होंने कहा कि पांचवें बजट में और नौकरियों की घोषणा की जाएगी।

गहलोत ने कहा कि गुजरात की रोजगार देने के मामले सबसे बुरी हालत है। उन्होंने कहा कि गुजरात में नौकरियां नहीं बल्कि कान्ट्रेट पर काम दिए जा रहे

रायपुर में स्व. त्रिवेदी की मूर्ति का अनावरण 220 केवी जीएसएस का भूमि पूजन हुआ

गहलोत ने कहा कि आप मांगते-मांगते थक जायेंगे पर मैं देते-देते नहीं थकूंगा

है। उन्होंने कहा कि अगला बजट युवाओं को समर्पित होगा। गहलोत ने कहा कि प्रदेश की कांग्रेस सरकार ने 14 हजार करोड़ रुपए की कर्जमाफी का भुगतान किया है। गहलोत ने भाजपा को आड़े हाथों लेते हुए कहा कि वे कर्जमाफी के

नाम पर लोगों को गुमराह कर रही है। उसे यह कहते हुए शर्म नहीं आती कि राजस्थान में कर्ज माफ ही नहीं हुआ है। गहलोत ने केन्द्र सरकार पर निशाना साधते हुए कहा कि वह किसानों का नहीं उद्योगपतियों का करोड़ों का कर्ज माफ करती है। गहलोत ने महिलाओं के लिए निःशुल्क स्मार्ट मोबाईल तीन साल की प्री इंटरनेट की सुविधा की घोषणा की।

कार्यक्रम में कांग्रेस प्रदेश कमेटि के अध्यक्ष गोविंद सिंह डोटयासरा, जलदाय मंत्री महेश जोशी, राजस्व मंत्री रामलाल जाट, बीज निगम अध्यक्ष धीरज गुजर, क्षेत्रीय विधायक गायत्री त्रिवेदी, पूर्व जिला प्रमुख सुशीला साल्वा, रायपुर प्रधान शिवराज सिंह बाड़ी, गंगापुर नगर पालिका अध्यक्ष दिनेश चंद्र तेली, कांग्रेस के जिलाध्यक्ष रामपाल शर्मा, अनिल डांगी, राजेंद्र त्रिवेदी सहित कांग्रेस कार्यकर्ता, पदाधिकारी, जनप्रतिनिधि मौजूद थे।

डोडा तस्करी के आरोपी को जेल

नसीराबाद, (निर्स)। नसीराबाद सदर थाना क्षेत्र में वर्ष 2003 से एक डोडा तस्करी के मुकदमे में फरार चल रहे इनामी तस्कर को सदर थाना पुलिस ने गत 3 अक्टूबर को गिरफ्तार किया था।

सदर थाना अधिकारी हेमराज सिंह ने जानकारी देते हुए बताया कि 29 मई 2003 की रात्रि को सदर थाना पुलिस ने रात्रि गश्त के दौरान राष्ट्रीय राजमार्ग पर कोटा तिराहे के निकट एक ट्रक की तलाशी में 59 बोरों में 2341 किलो डोडा पोस्ट वरामद किया। जिस पर सदर थाना पुलिस ने ट्रक चालक जालेली डींगियाबास जोधपुर निवासी वरन्दाल विश्वाई को मौके से गिरफ्तार कर लिया था वही खलासी साइड में बैठे लूणी जोधपुर निवासी आशु उर्फ अशोक विश्वाई मौके से भाग छूटा था। जिसके बाद से ही अशोक पुलिस गिरफ्त से फरार चल रहा था जिसपर सदर थाना पुलिस ने 2004 में 2000 का इनाम भी घोषित किया था। अजमेर पुलिस अधीक्षक चुनाराम जाट अतिरिक्त पुलिस अधीक्षक केकड़ी घनश्याम शर्मा के निर्देशन में सदर थाना अधिकारी के द्वारा टीम गठित कर पात 3 अक्टूबर को नसीराबाद सदर थाने से गिरफ्तार कर नसीराबाद सदर थाने के निकट आए आरोपी तस्कर को 4 अक्टूबर को न्यायालय में पेश कर पुलिस रिमांड पर लिया जहां से उसे जेल भेज दिया।

रक्तवीर युवा टीम में युवती ने दी प्लेटलेट्स

कोटा, (निर्स)। रक्तवीर युवा टीम निरंतर मरीजों की मदद के लिए रक्तदान शिविर एवं एसडीपी डोनेशन करवा रही है, रक्तवीर युवा टीम संस्थापक अध्यक्ष अंकित प्रजापति ने बताया कि निजी अस्पताल में भर्ती 20 वर्षीय मरीज को इमरजेंसी में एं पॉजिटिव एसडीपी की आवश्यकता थी ऐसे में रक्तवीर युवा टीम ग्रुप के माध्यम से तीन एं पोजिटिव डोनर्स से एसडीपी के लिए बात हुई पर तीनों ही डोनर एसडीपी डोनेट करने के लिए पिंट नहीं हुए ऐसे में टीम के वरिष्ठ सदस्य नरेश दाधीच ने रक्तवीर युवा टीम युवतियों के व्हाट्सएप ग्रुप में जब एं पॉजिटिव एसडीपी के लिए डिमांड की तो सदस्य पूजा अग्रवाल ने एं पॉजिटिव एसडीपी डोनेट करने के लिए हां किया। 27 वर्षीय पूजा अग्रवाल इससे पूर्व भी चार बार रक्तदान कर चुकी हैं। पूजा ने तुरंत अग्रवाल ब्यांड बैंक पहुंचकर एं पॉजिटिव एसडीपी डोनेट की एवं मरीज की जान बचाने का पूरा प्रयास किया।

पिंटू हत्याकांड का पुलिस ने 36 घंटे में किया खुलासा

नसीराबाद, (निर्स)। पिंटू हत्याकांड का पुलिस ने 36 घंटे में खुलासा कर तीन आरोपियों को गिरफ्तार किया है। नसीराबाद सदर थाना अंतर्गत ग्राम देराटू में सोमवार देर रात्रि को हुई मारपीट में युवक की मौत हो गई थी। जिस पर सदर थाना पुलिस ने हत्या का मामला दर्ज कर जांच प्रारंभ की निकटवर्ती ग्राम देराटू निवासी रामराज रावत ने मंगलवार को सदर थाना में रिपोर्ट दर्ज कराते हुए बताया कि सोमवार देर रात्रि को उसके चाचा का लड़का पिंटू पुत्र राम सिंह रावत गांव में ही गबा देख रहा था। जहां उसके मोबाइल पर फोन आया तो वह वहां से चला गया। जिसके बाद देर रात तक पिंटू के मोबाइल पर फोन किया तो उसने फोन नहीं उठाया तथा रात को 2:30 बजे पिंटू ने फोन कर सूचित किया कि वह गांव में गिरधारी रावण की घर के बाहर घायल अवस्था में पड़ा हुआ है। जिस

तीन आरोपियों को किया गिरफ्तार

नसीराबाद सदर थाना पुलिस ने की कार्रवाई

पर रामराज अपने अन्य साथी के साथ मौके पर पहुंचा तो पिंटू खुन से लथपथ घायल अवस्था में पड़ा हुआ था जिससे लेकर नसीराबाद हॉस्पिटल पहुंचे। जहां पर पिंटू ने बताया कि गांव के ही सुरेंद्र गिरधारी प्रधान व हनुमान जाट ने उसे कमरे में बंद कर मुंह में कपड़ा दूंस कर मारपीट की है और उसे गंभीर रूप से घायल कर बाहर पटक दिया।

पिंटू का नसीराबाद में प्राथमिक उपचार कर उसे अजमेर जेएलएन हॉस्पिटल रेफर कर दिया। जहां पर

चिकित्सकों ने घायल पिंटू रावत को मृत घोषित कर शव चौधधर में रखवाया। वहीं सदर थाना पुलिस ने हत्या का मामला दर्ज कर घटनास्थल पर एफएसएल टीम बुला कर सबूत एकत्रित किए। घटना की गंभीरता को देखते हुए अतिरिक्त पुलिस अधीक्षक केकड़ी घनश्याम शर्मा व पुलिस उप अधीक्षक पुनम भरगढ़ के निर्देशन में नसीराबाद सदर थाना अधिकारी हेमराज सिंह के नेतृत्व में एक टीम का गठन किया गया।

गठित टीम ने अपराधियों की तलाश में संदिग्ध ठिकानों पर दबिश देकर नामजद तीन आरोपियों गिरधारी पुत्र किशन जाति जाट उम्र 44 साल, प्रधान पुत्र किशनलाल जाट उम्र 28 वर्ष, सुरेंद्र पुत्र गिरधारी जाट उम्र 19 साल को बुधवार को देर रात्रि में गिरफ्तार कर गुस्खार को अदालत में पेश किया जहां से पुलिस को 3 दिन का पुलिस रिमांड दिया गया।

मर्डर कर भांजे का शव जलाने के 5वें आरोपी को पकड़ा

हनुमानगढ़, (निर्स)। गांव अमरपुरा थेहड़ी में भांजे का मर्डर कर शव को रात को रमशान में जला देने के एक साल से अधिक पुराने मामले में टाउन पुलिस ने गुरुवार को एक और आरोपी को गिरफ्तार किया। आरोपी की पहचान सितेन्द्र सिंह (52) पुत्र बलवंत सिंह कम्बोज निवासी टाउन के रूप में हुई। पुलिस ने आरोपी को गुरुवार को कोर्ट में पेश किया।

जांच अधिकारी टाउन थाना की कार्यवाहक प्रभारी एसआई शालू विश्वाई ने बताया कि ममेरी बहन को गायब करने के शक में प्रारंभित लैब में काम करने वाले हरविन्द्र सिंह पुत्र गुरदयाल सिंह निवासी हाऊसिंग बोर्ड कॉलोनी, जंक्शन का उसी के मामा बगैरा ने मर्डर कर शव को जला दिया। इस मामले में मृतक के मामा काला सिंह और देवेन्द्र सिंह पुत्र दिनेश सिंह निवासी अमरपुरा थेहड़ी सहित चार आरोपियों को पूर्व में गिरफ्तार कर कोर्ट में चालान पेश किया जा चुका है। सितेन्द्र सिंह की इस मामले में पांचवीं गिरफ्तारी है। अभी इस मामले में 10 जनों की गिरफ्तारी शेष है। गौरतलब है कि गुरदयाल सिंह (64) पुत्र गुरचरण सिंह कम्बोज निवासी हाऊसिंग बोर्ड कॉलोनी, जंक्शन

ने 23 सितम्बर 2021 को मुकदमा दर्ज कराया था कि उसके दो लड़के मनिन्द्र सिंह, हरविन्द्र सिंह तथा एक लड़की किरणजीत कौर हैं। हरविन्द्र सिंह प्रारंभित लैब में टाउन में काम करता था। 22 सितम्बर 2021 को अपराह करीब 3 बजे उनके घर पर उसका साला काला सिंह पुत्र दर्शन सिंह कम्बोज निवासी अमरपुरा थेहड़ी एवं बलदेव सिंह तथा दो अन्य व्यक्ति को बाइक लेकर आए। दोनों जने उसके लड़के हरविन्द्र सिंह तथा उसे अपने साथ बाइक पर बैठाकर अमरपुरा थेहड़ी में अपने घर ले गए। वहां पर पहले से 10-15 अन्य व्यक्ति मौजूद थे। उन्होंने उसे वापस घर जाने के लिए कहा तो वह वहां से चला गया। उसके घर आने से पहले ही रात करीब 8 बजे उसकी पत्नी सलविन्द्र सिंह तथा पुत्री किरणजीत कौर को उसका साला काला सिंह व उसके साथी अपने साथ अमरपुरा थेहड़ी लेकर चले गए। ये बात उसे उसके लड़के मनिन्द्रसिंह ने बताई। 23 सितम्बर 2021 को सुबह करीब 6 बजे कुलवन्त सिंह पुत्र जगजीत सिंह निवासी अमरपुरा थेहड़ी तथा साहब सिंह निवासी संभर दोनों उसे व उसके लड़के मनिन्द्र सिंह को अपने साथ अमरपुरा थेहड़ी ले जाने के लिए

आए तो उसने उनसे पूछा कि हरविन्द्र सिंह कहां पर है तो उन्होंने कहा कि हरविन्द्र सिंह उसके साले काला सिंह के घर पर है। इसके बाद वह व उसका लड़का मनिन्द्र सिंह दोनों कुलवन्त सिंह तथा साहब सिंह के साथ अमरपुरा थेहड़ी चले गए। वहां पर पूर्व से मौजूद उसकी लड़की किरणजीत कौर अपने भाई मनिन्द्र सिंह के गले लगकर रोने लगी व कहने लगी कि मामा और उसके 10-15 साथियों ने मिलकर उसके भाई हरविन्द्र सिंह को मारकर जला दिया है। उस समय काला सिंह के घर पर उसका साला देवेन्द्र सिंह, काला सिंह, देवेन्द्र सिंह की पत्नी मनदीप कौर, काला सिंह की पत्नी मनप्रीत कौर मौजूद थे। इसके बाद उसके भाई का लड़का प्रीतपाल सिंह, अमृतपाल सिंह, गगनदीप सिंह गाड़ी लेकर अमरपुरा थेहड़ी पहुंचे। तब वह अपने परिवार के लोगों के साथ गांव अमरपुरा थेहड़ी के रमशाण घाट गया तो वहां पर उसके लड़के हरविन्द्र सिंह की लाश पूरी तरह से जली हुई मिली। उसके साले देवेन्द्र सिंह, काला सिंह, देवेन्द्र सिंह की पत्नी मनदीप कौर, काला सिंह की पत्नी मनप्रीत कौर, कुलवन्त सिंह, साहब सिंह आदि ने मिलकर शव को जला दिया था।

भाजपा एससी मोर्चे के प्रदेश प्रशिक्षण शिविर का शुभारंभ

भाजपा प्रदेश अध्यक्ष डॉ. सतीश पूनिया मुख्य वक्ता के रूप में उपस्थित रहे

ब्यावर, (निर्स)। भाजपा अनुसूचित जाति मोर्चे की तीन दिवसीय प्रदेश प्रशिक्षण शिविर का भव्य शुभारंभ गुरुवार को हुआ। कार्यक्रम में स्वागत उद्बोधन कैलाशचंद्र मेघवाल ने दिया। भाजपा प्रदेश अध्यक्ष सतीश पूनिया ने प्रथम सत्र में बाबा साहब अंबेडकर को याद करते हुए सभी प्रशिक्षुओं को सम्बोधित करते हुए कहा कि अनुसूचित जाति के भाइयों के बीच आकर गौरव की अनुभूति प्राप्त हो रही है। अनुसूचित जाति मोर्चा भाजपा का एक मजबूत स्तम्भ है। समय की मांग है कि जनता में मोदी सरकार की योजनाएं लेकर जाएं। कांग्रेस सरकार के राज में प्रदेश में सबसे अधिक अनुसूचित वर्ग जंगलराज और लॉ एंड ऑर्डर का शिकार हुआ। मोर्चा संगठन को चुनारवां को ध्यान में रखते हुए अपनी कार्ययोजना पर कार्य करना है। 2014 में पहली बार प्रधानमंत्री मोदी के नेतृत्व में एससी वर्ग मोर्चा बनाकर पिछड़े, शोषित, वंचित समाज को एक मंच पर लाकर संगठित करने का एक दिव्य प्रयास किया है। तीसरे सत्र में राजकुमार फुलवरिया राष्ट्रीय प्रशिक्षण प्रभारी ने भारतीय संविधान विषय में अपना सम्बोधन दिया। प्रशिक्षण वर्ग में भाजपा राजस्थान प्रदेश से राजकुमार फुलवरिया, प्रदेशाध्यक्ष एससी मोर्चा कैलाशचन्द्र मेघवाल, सूरज जी, सांसद भागीरथ चौधरी, प्रदेश मंत्री वंदना



भाजपा एससी मोर्चे के प्रशिक्षण में प्रदेशाध्यक्ष सतीश पूनिया ने शिरकत की।

नोगिया, सतीश चन्देल, पूर्व विधायक प्रेमचन्द्र बेहवा, प्रदेश उपाध्यक्ष ओमप्रकाश जोषिया, प्रदेश मंत्राली मुकेश गौड़, सोजत विधायक शोभा चौहान, ललित लकवाल सहित सभी गण उपस्थित रहे। इसके साथ ही इससे कार्यक्रम से पहले भाजपा प्रदेशाध्यक्ष डॉ सतीश पूनिया को अनुसूचित जाति

मोर्चा के जिलाध्यक्ष चेतन गोयल, युवा मोर्चा अध्यक्ष अर्जुन नंसिया, किसान मोर्चा जिलाध्यक्ष भैरवलाल बुला, सांसद भागीरथ चौधरी के नेतृत्व में वाहन रैली के द्वारा शिविर स्थल पर लेकर आए। इस दौरान मंडल अध्यक्ष नरेश मित्तल सहित सैकड़ों लोग मौजूद रहे।